- 8. Àti pé tí ó bá se pé Allaahu fé ni, Òun ì bá se wón ní ìjo kan soso, sùgbón Òun máa ń se àánú Rè fún eni tí Ó bá fé. Béè sì ni àwon alábòsí kò níí ní olùgbòwó àti alárànse.
- 9. Tàbí wón mú àwon kan ní olùgbòwó léyìn-in Rè ni? Sùgbón Allaahu gan-an ni Olùgbòwó, Òun ni Ó ń sọ òkú di alààyè, Òun sì ni Olùkápá jùlọ lóríi gbogbo nhkan.
- 10. Àti pé ohun kóhun tí e bá se ìyapa enu sí nípaa rè, òdòo Allaahu ni ìdájóò rè wà. Èyí ni Allaahu Olúwaà mi, Òun ni mò gbékèlé, òdòo Rè sì ni èmi yóò padà sí.
- 11. Olùpilèdá àwọn sánmò àti ilè. Ó sì şe yín ní tako-tabo láti inú un ara yín, àwọn eran náà, Ó şe wón ní tako-tabo, Ó sọ yín di púpò lóríi rè (ilè ayé). Kò sí nhkan kan tí ó dàbíi Rè, Òun ni Olùgbórò jùlo, Olùríran jùlo.
- 12. Ti Rè ni àwọn kókóró àwọn sánmò àti ilè, Ó máa ń se ìgbàláàyè ìje-ìmu (arisiki) fún eni tí Ó bá fé, Ó sì máa ń díwòn-ọn (rè fún eni tí Ó bá fé). Dájúdájú Òun ni Olùní-ìmò jùlo nípaa gbogbo nìkan.
- 13. Òun ni O se e ní òfin fún yín nípaa èsìn èyí tí Ó sọ àsotélè rè fún Nuuhu, àti èyí tí A se ìsípayá rè fún e, àti èyí tí A sò àsotélè rè fún Ibraahiimu àti Muusaa àti Hiisaa pé kí e fi idí èsìn múlè sinsin àti pé e kò gbodò pín sí yéleyèle nídìí rè. Nhkan tí ó ń pe àwon olùda nhkan pò mó Allaahu sí jé ìnira fún won. Allaahu sì ń yan eni tí Ó bá fé fúnraa Rè, Ó sì ń tó eni tí ó sérí (sí òdòo Rè) sí ònà òdò araa Rè.
- 14. Àti pé wọn kò pín sí òtòòtò àyàfi léyìn igba tí ìmò dé wáá bá wọn, ní ti owú jíje láàrin araa wọn. Tí kì í bá se pé òrò kán ti gbawájú láti òdò Olúwaa re ni, títí di àsìkò tí ó ní ìgbà ni, ìdájó ì bá ti wá láàrín wọn. Àti pé àwọn tí (Allaahu) jogún Ìwé-Mímó náà fún léyìn-in wón dájúdájú wà nínú un iyèméjì sí i pèlúu ròyíròyí.

وَلُوۡ شَآءَ ٱللَّهُ لَجَعَلَهُمۡ أُمَّةً وَ حِدَةً وَلَكِن يُدۡخِلُ مَن يَشَآءُ فِي رَحْمَتِهِۦ ۚ وَٱلظَّالِمُونَ مَا لَهُم مِّن وَلِيّ وَلَا نَصِيرٍ ﴿ أَمُّ التَّخَذُواْ مِن دُونِهِۦٓ أُولِيَآءَ فَاللَّهُ هُوَ ٱلْوَلُّ وَهُو شُحى ٱلْمَوْتَىٰ وَهُو عَلَىٰ كُلّ شَيْء قَدِيرٌ ﴿ وَمَا ٱخۡتَلَفَتُمْ فِيهِ مِن شَيْء فَحُكِمُهُ أَ إِلَى ٱللَّهِ ۚ ذَالِكُمُ ٱللَّهُ رَبِّي عَلَيْهِ تَوَكَّلْتُ وَإِلَيْهِ أُنِيبُ ﴿ فَاطِرُ ٱلسَّمَـٰوَٰتِ وَٱلْأَرْضَ جَعَلَ لَكُم مِّن أَنفُسِكُمْ أَزْوَاجًا وَمِنَ ٱلْأَنْعَامِ أَزْوَاجًا اللَّهُ يَذْرَؤُكُمْ فِيهِ ۚ لَيْسَ كَمِثْلهِ عَلَيْهُ ۗ وَهُوَ ٱلسَّمِيعُ ٱلْبَصِيرُ ﴿ لَهُ لَهُ مَقَالِيدُ ٱلسَّمَوَاتِ وَٱلْأَرْضَ يَبْسُطُ ٱلرِّزْقَ لِمَن يَشَآءُ وَيَقْدِرُ ۚ إِنَّهُۥ بِكُلِّ شَيْءٍ عَلِيمٌ ﴿ ﴿ شَرَعَ لَكُم مِّنَ ٱلدِّينِ مَا وَصَّىٰ بِهِۦ نُوحًا وَٱلَّذِيٓ أَوْحَيْنَآ إِلَيْكَ وَمَا وَصَّيْنَا بِهِۦٓ إِبْرَاهِيمَ وَمُوسَىٰ وَعِيسَىٰٓ أَنْ أَقِيمُوا ٱلدِّينَ وَلَا تَتَفَرَّقُوا فِيهِ ۚ كَبُرَ عَلَى ٱلْمُشْرِكِينَ مَا تَدْعُوهُمْ إِلَيْهِ ۚ ٱللَّهُ كَجُتَبِيٓ إِلَيْهِ مَن يَشَآءُ وَيَهْدِيَ إِلَيْهِ مَن يُنِيبُ ﴿ وَمَا تَفَرَّقُوٓاْ إِلَّا مِنْ بَعْدِ مَا جَآءَهُمُ ٱلْعِلْمُ بَغْيًا بَيْنَهُمْ ۚ وَلُولًا كَلِمَةُ سَبَقَتْ مِن رَّبِّكَ إِلَىٰ أَجَلِ مُّسَمَّى لَّقُضِي بَيْنَهُمْ ۚ وَإِنَّ ٱلَّذِينَ أُورِثُواْ ٱلْكِتَابَ مِن بَعْدِهِمْ لَفِي شَكِّ مِّنَّهُ مُريبٍ ﴿